

**Автор: Яковлев Иван Яковлевич**

**Книга: Ача-пӑча калавӑсем = Детские рассказы**

**Рассказ: Ёнепе качака таки**

Пӗр карчӑкӑн ёнепе качака таки пулнӑ. Ёнепе качака таки кӗтӗве пӗрле ҫӳренӗ. Ёни сунӑ чухне пӗртте тӑп тӑман. Пӗрре карчӑк тӑвар сапса ҫӑкӑр илсе тухнӑ та ёнепе йӑпатса:

– Тӑп тӑр, айван, ме, ме, тӑп тӑрсан тата илсе тухса парӑп, – тенӗ.

Тепӗр каҫхине качака таки кӗтӳрен ёнинчен маларах таврӑнать те карчӑк умне пырса урисене чаркаласа та тӑрать. Карчӑк ӑна ал шӑллипе хӑмсарать. Качака таки шӑпах тӑрать, тапранмасть те. Вӑл карчӑк ёнине тӑп тӑрсан ҫӑкӑр парӑп тенине манман.

Карчӑк качака таки итлеменнине курать те ӑна патак илсе ҫаптаркаласа ярать. Качака таки кайсан карчӑк каллех ёнине ҫӑкӑр парса йӑпата пуҫлат. Качака таки вара шухӑшлат: «Ку ҫынсен тӗрӗсси-мӗнӗ ҫук иккен. Эпӗ ёнерен те лайӑхрах тӑтӑм, ҫапах ҫаптарчӗ мана», – тет.

Хайхи аяккарах каять те чупса пырса тараст! тутарать карчӑка. Карчӑк сӗчӗ-мӗнӗпех пӑлтӑр-палтӑр чикеленсе кайрӗ тет вара.